

## 229780-احترام اور سلام کہتے ہوئے رکوع یا سجدہ کرنا شرک ہے؟

### سوال

میں نے ایک ویب سائٹ پر پڑھا ہے کہ اگر غیر اللہ کو احترام اور سلام کہتے ہوئے سجدہ کیا جائے تو یہ کفر اور شرک ہے؛ کیونکہ سجدہ کرنا عبادت ہے اور عبادت غیر اللہ کیلیے نہیں کی جا سکتی، تو کیا یہ بات صحیح ہے؟

### جواب کا خلاصہ

کا جواب ملاحظہ کریں۔

مندرجہ بالا تمام گفتگو کا خلاصہ یہ ہے کہ: غیر اللہ کو سجدہ کفریہ عمل اسی وقت ہو گا جب بطور عبادت کیا جائے، چنانچہ اگر کوئی تعظیمی سجدہ کرتا ہے تو یہ کبیرہ گناہوں میں شامل ہے، شرک تک نہیں پہنچتا۔  
واللہ اعلم۔

### پسندیدہ جواب

اول:

سجدے اور رکوع کی طرح جھکنے کی دو قسمیں ہیں:

پہلی قسم: عبادت کیلیے سجدہ:

اس قسم کا سجدہ عاجزی، انکساری اور عبادت کیلیے ہوتا ہے اور یہ صرف اللہ کیلیے ہوگا، چنانچہ عبادت کیلیے سجدہ غیر اللہ کو کرنے والا شرک اکبر میں مبتلا ہو جاتا ہے۔

دوسری قسم: احترام اور سلام پیش کرتے ہوئے سجدہ کرنا:

اس قسم کا سجدہ کسی کے احترام، عزت افزائی اور سلام کہتے ہوئے کیا جاتا ہے۔

سجدے کی یہ قسم اسلام سے قبل کچھ شریعتوں میں جائز تھی، تاہم اسلام نے اسے حرام قرار دے دیا، لہذا اگر کسی نے کسی مخلوق کو تعظیمی سجدہ کیا تو اس نے حرام کام کا ارتکاب کیا ہے، تاہم وہ کفر یا شرک میں مبتلا نہیں ہوا۔

شیخ الاسلام ابن تیمیہ رحمہ اللہ کہتے ہیں:

"سجدے کی دو قسمیں ہیں: [پہلی قسم] نالصل عبادت کیلیے [دوسری قسم] تعظیمی سجدہ، پہلی قسم کا سجدہ صرف اللہ تعالیٰ کیلیے ہی ہو سکتا ہے" انتہی

"مجموع الفتاویٰ" (4/361)

اسی طرح انہوں نے ایک جگہ یہ بھی کہا ہے کہ :  
"تمام مسلمانوں کا اس بات پر اجماع ہے کہ غیر اللہ کیلئے سجدہ کرنا حرام ہے" انتہی  
"مجموع الفتاویٰ" (4/358)

ایک اور مقام پر کہتے ہیں :  
"احادیث کی نصوص اور اجماع امت دونوں ہی ہماری شریعت کی رو سے غیر اللہ کو سجدہ کرنا حرام ہے، چاہے وہ تعظیمی ہو یا عبادت کیلئے ہو، جیسے کہ نبی صلی اللہ علیہ وسلم نے معاذ بن  
جبل رضی اللہ عنہ کو شام سے واپسی پر آپ صلی اللہ علیہ وسلم کو تعظیمی سجدہ کرنے سے منع فرمایا" انتہی  
"جامع المسائل" (1/25)

قرطبی رحمہ اللہ کہتے ہیں :  
"تعظیمی سجدہ کرنا ممنوع ہے؛ لیکن پھر بھی کچھ جاہل صوفیوں نے دوران سماع سے اپنی عادت بنالیا ہے، عام طور پر اپنے مشائخ کے پاس جا کر اور ان کیلئے دعائے مغفرت کرتے وقت  
ایسا ہی کرتے ہیں، چنانچہ جب صوفی حضرات ان کے مطابق -وجد میں آتے ہیں تو جہالت کی بنا پر قدموں میں آکر سجدہ ریز ہو جاتا ہے؛ چاہے قبلہ سمت ہو یا نہ ہو، یہ اس کے جاہل ہونے  
کی وجہ سے ہے، ان کی کوششیں رائیگاں اور اعمال ضائع ہو چکے ہیں" انتہی  
"تفسیر القرطبی" (1/294)

دوم :

یہ کہنا کہ غیر اللہ کو سجدہ کرنا مطلق طور پر شرک ہے؛ کیونکہ سجدہ عبادت ہے اور عبادت غیر اللہ کیلئے نہیں کی جاسکتی، یہ محل نظر ہے، اس کے کمزور ہونے کی درج ذیل وجوہات ہیں :

1- اللہ تعالیٰ نے فرشتوں کو آدم علیہ السلام کیلئے سجدہ کرنے کا حکم دیا، اگر محض سجدہ بھی شرک ہوتا تو اللہ تعالیٰ انہیں اس کا حکم کبھی نہ دیتا۔  
چنانچہ امام طبری رحمہ اللہ کہتے ہیں :

"فرمان باری تعالیٰ : (فَقُولُوا لِمَا يُدْعَوْنَ) [فرشتے آدم کیلئے سجدہ ریز ہو گئے] یہ احترام اور تعظیمی سجدہ ہے، عبادت کیلئے نہیں ہے" انتہی  
"جامع البیان" (14/65)

اسی طرح ابن العربی رحمہ اللہ کہتے ہیں :

"پوری امت کا اس بات پر اتفاق ہے کہ آدم علیہ السلام کو کیا جانے والا سجدہ عبادت کیلئے نہیں تھا" انتہی  
"أحكام القرآن" (1/27)

اسی طرح ابن حزم ظاہری رحمہ اللہ کہتے ہیں :

"مسلمانوں میں اس بات پر کوئی اختلاف نہیں ہے کہ فرشتوں کا اللہ تعالیٰ کیلئے سجدہ عبادت کیلئے تھا جبکہ آدم علیہ السلام کیلئے احترام اور تعظیم کیلئے تھا" انتہی  
"الفصل فی الملل والأہواء والنحل" (2/129)

2- اللہ تعالیٰ نے ہمیں بتلایا ہے کہ یعقوب اور ان کی اولاد نے یوسف علیہ السلام کیلئے سجدہ کیا، اگر یہ شرک ہوتا تو اللہ تعالیٰ کے انبیائے کرام یہ سجدہ مت کرتے۔

یہ نہیں کہا جاسکتا کہ سجدہ کرنا سابقہ شریعتوں میں جائز تھا؛ کیونکہ شرک کی اجازت کسی بھی شریعت میں نہیں دی گئی، اس لیے کہ عقیدہ توحید کی تعلیمات اور احکامات سیدنا آدم علیہ السلام سے لیکر سیدنا محمد صلی اللہ علیہ وسلم تک تبدیل نہیں ہوئیں۔

اس بارے میں طبری رحمہ اللہ کہتے ہیں :

"ابن زید رحمہ اللہ (وَنَحْوَالِهِ سَجْدًا) [وہ سب [یوسف] کیلئے سجدہ ریز ہو گئے] یہ سجدہ یوسف علیہ السلام کی تعظیم کیلئے تھا جیسے کہ فرشتوں نے آدم علیہ السلام کو تعظیمی سجدہ کیا تھا، عبادت کیلئے نہیں۔

اور جن مفسرین نے اس سجدے کو یہ قرار دیا ہے کہ یہ ان کے باہمی ملنے کا طریقہ تھا، اس کا مطلب یہ ہے کہ یہ ان کے ہاں اخلاقیات میں شامل تھا، اس سجدے کو بطور عبادت نہیں کیا جاتا تھا، نیز اس بات کی تائید کہ لوگوں میں زمانہ قدیم سے تعظیمی سجدہ راجح تھا اور تعظیمی سجدہ بطور عبادت نہیں کیا جاتا تھا اعشیٰ بنی ثعلبہ کے اس قول سے بھی ہوتی ہے :

فَلَمَّا آتَانَا بُعَيْدَ الْكُرْمِيِّ \*\* سَجَدْنَا لَهُ وَرَفَعْنَا الْعِمَارَا

[جب ہمارے پاس نیند سے اٹھ کر بھی آئے تو ہم اس کیلئے سجدہ ریز ہوں گے اور پھولوں کا گلدستہ پیش کریں گے] انتہی

"جامع البیان" (13/356)

ابن کثیر رحمہ اللہ کہتے ہیں :

"تعظیمی سجدہ ان کی شریعت میں جائز تھا؛ چنانچہ جب کسی بڑی شخصیت کو سلام کرتے تو اس کیلئے سجدے کرتے تھے، تعظیمی سجدہ آدم علیہ السلام سے لیکر عیسیٰ علیہ السلام تک جائز تھا، لیکن ہماری شریعت میں اسے حرام قرار دے کر سجدہ صرف اللہ تعالیٰ کیلئے مخصوص کر دیا گیا" انتہی

"تفسیر القرآن العظیم" (4/412)

قاسمی رحمہ اللہ کہتے ہیں :

"یہ یقینی بات ہے کہ یہ عبادت کیلئے سجدہ نہیں تھا، بلکہ یہ صرف اور صرف تعظیمی سجدہ تھا" انتہی

"محاسن التأویل" (6/250)

3- معاذ رضی اللہ عنہ نے شام سے واپسی پر نبی صلی اللہ علیہ وسلم کو سجدہ کیا، اگر یہ شرک ہوتا تو نبی صلی اللہ علیہ وسلم اسے لازمی بیان کرتے، لیکن زیادہ سے زیادہ آپ صلی اللہ علیہ وسلم نے انہیں یہی کہا کہ آپ کو سجدہ کرنا جائز نہیں ہے۔

چنانچہ عبد اللہ بن ابی اوفی رضی اللہ عنہ کہتے ہیں کہ : "جس وقت معاذ شام سے واپس آئے تو انہوں نے نبی صلی اللہ علیہ وسلم کو سجدہ کیا، تو آپ صلی اللہ علیہ وسلم نے فرمایا : (معاذ یہ کیا کر رہے ہو؟) تو انہوں نے کہا : میں نے شام میں دیکھا تھا کہ شامی لوگ اپنے پادریوں اور مذہبی شخصیات کو سجدے کرتے ہیں، تو میرے دل میں یہ بات آئی کہ ہم ایسے آپ کیلئے بھی کریں گے، تو نبی صلی اللہ علیہ وسلم نے فرمایا : (تم ایسا مت کرو، اگر میں کسی کو غیر اللہ کیلئے سجدہ کرنے کا حکم دیتا تو میں بیوی کو خاوند کیلئے سجدہ کرنے کا حکم دیتا، اس ذات کی قسم جس کے ہاتھ میں محمد کی جان ہے! عورت اپنے پروردگار کا اس وقت تک حق ادا نہیں کر سکتی جب تک اپنے خاوند کا حق ادا نہ کرے) ابن ماجہ : (1853) اسے البانی نے حسن کہا ہے۔

شیخ الاسلام ابن تیمیہ رحمہ اللہ کہتے ہیں :

"یہ بات واضح ہے کہ نبی صلی اللہ علیہ وسلم نے یہ نہیں فرمایا کہ : "اگر میں کسی کی عبادت کرنے کا حکم دینا چاہتا تو۔۔۔" انتہی

"مجموع الفتاوی" (4/360)

امام ذہبی رحمہ اللہ کہتے ہیں :

"آپ کو یہ بات قابل توجہ محسوس نہیں ہوتی کہ صحابہ کرام نے نبی صلی اللہ علیہ وسلم کی محبت میں آکر کہہ دیا کہ: "کیا ہم آپ کو سجدہ کریں؟" تو آپ صلی اللہ علیہ وسلم نے فرمایا: (نہیں) اگر صحابہ کرام کو سجدہ کرنے کی اجازت مل بھی جاتی تو یہ تعظیم و توقیر کا سجدہ ہوتا نہ کہ عبادت کیلئے، بالکل ایسے ہی جیسے یوسف علیہ السلام کے بھائیوں نے انہیں سجدہ کیا تھا۔ یہی معاملہ مسلمان کی جانب سے نبی صلی اللہ علیہ وسلم کی قبر کو تعظیمی سجدہ کرنے کے بارے میں ہوگا کہ اس سے انسان کافر نہیں ہوگا، بلکہ گناہ گار ہوگا، تعظیمی سجدہ کرنے والے شخص کو بتلایا جائے گا کہ یہ منج ہے، اسی طرح قبر کی جانب رخ کر کے نماز ادا کرنے کا حکم ہے" انتہی

"مجموع الشیوخ الکبیر" (1/73)

4- چند احادیث میں کچھ جانوروں کی جانب سے نبی صلی اللہ علیہ وسلم کو سجدہ کرنے کا ذکر ملتا ہے؛ چنانچہ اگر محض [تعظیمی] سجدہ شرک ہوتا یہ نبی صلی اللہ علیہ وسلم کے ساتھ نہ ہوتا۔

شیخ الاسلام ابن تیمیہ رحمہ اللہ کہتے ہیں :

"کچھ جانور نبی صلی اللہ علیہ وسلم کو سجدہ کیا کرتے تھے، اور یہ بات بالکل عیاں ہے کہ جانور اللہ کے سوا کسی کی عبادت نہیں کرتے؛ تو یہ کس طرح کہا جاسکتا ہے کہ کسی چیز کو سجدہ کرنے سے اس کی عبادت لازم آتی ہے!؟" انتہی

"مجموع الفتاوی" (4/360)

5- "سجدہ" کرنے کا عمل شرعی احکامات سے تعلق رکھتا ہے جس کا حکم ایک شریعت میں دوسری شریعت سے مختلف ہو سکتا ہے، لیکن عقیدہ توحید سے متعلقہ امور کا تعلق دل کے ساتھ ہوتا ہے جو کہ ہمیشہ یکساں ہیں ان میں کوئی تبدیلی رونما نہیں ہوتی۔

شیخ الاسلام ابن تیمیہ رحمہ اللہ کہتے ہیں :

"دلی طور پر کسی کے سامنے عاجزی و انکساری سمیت کسی کو پروردگار سمجھنا یا اس کی بندگی کا اعتراف کرنا یہ مطلق طور پر صرف اللہ تعالیٰ کیلئے ہی ممکن ہے، جبکہ کسی اور کے بارے میں ان چیزوں کا پایا جانا ناممکن اور باطل ہے۔

جبکہ سجدہ شرعی احکامات سے تعلق رکھتا ہے؛ کیونکہ اللہ تعالیٰ نے ہمیں حکم دیا ہے کہ اللہ کیلئے سجدہ ریز ہوں اور اگر اللہ تعالیٰ ہمیں کسی کی تعظیم کیلئے سجدہ کرنے کا حکم دیتا تو ہم اللہ تعالیٰ کی اطاعت میں اسے سجدہ کرتے۔ اور اگر اللہ تعالیٰ نے ہم پر سجدہ کرنا فرض قرار نہ دیا ہوتا تو سجدہ ہم پر کبھی بھی واجب نہیں ہو سکتا تھا۔

اس لیے فرشتوں نے آدم علیہ السلام کو سجدہ کیا یہ فرشتوں کی جانب سے اللہ تعالیٰ کے حکم کی تعمیل تھی، اور آدم علیہ السلام کیلئے تعظیم تھی۔

اسی طرح یوسف علیہ السلام کیلئے ان کے بھائیوں کی جانب سے سجدہ سلام اور ملاقات کیلئے تھا؛ آپ یہ نہیں دیکھتے کہ اگر یوسف اپنے والدین کیلئے سلام کرتے ہوئے سجدہ کر بھی دیتے تو یہ کوئی [ان کی شریعت میں] مکروہ عمل نہیں تھا" انتہی

"مجموع الفتاوی" (4/360)

6- عبادت اور تعظیم کیلئے کئے جانے والے سجدے میں تمام فقہی مذاہب کے علمائے کرام کے ہاں تفریق کی جاتی ہے :

فخر الدین زلیعی رحمہ اللہ کہتے ہیں :

"علمائے کرام کے سامنے زمین چومنا حرام ہے، یہ عمل کرنے والا اور اس پر اظہار رضامندی کرنے والا دونوں ہی گناہ ہیں؛ کیونکہ اس میں بت پرستی سے مشابہت ہے"

حسام الدین المشور صدر رشید کہتے ہیں کہ: "ایسے سجدے سے کافر نہیں ہوگا؛ کیونکہ اس کا مقصد سلام کرنا ہے" انتہی

"تبیین الحقائق" (6/25)

ابن نجیم حنفی کہتے ہیں:

"عالم جابر حکمرانوں کو سجدہ کرنا کفر ہے بشرطیکہ عبادت مقصود ہو؛ نہ کہ سلام کرنا مقصود ہو، اکثر علمائے کرام کا یہی موقف ہے" انتہی

"البحر الرائق" (5/134)

امام نووی رحمہ اللہ کہتے ہیں:

"ہست سے جاہل اپنے صوفی مشائخ کے سامنے سجدہ کرتے ہیں۔۔۔ یہ قطعی طور پر ہر صورت میں حرام ہے، چاہے قیلے کی جانب ہو یا کسی اور جانب، چاہے سجدہ اللہ تعالیٰ کیلئے کرے یا

بغیر کسی نیت کے، بلکہ بسا اوقات یہ عمل موجب کفر بھی بن جاتا ہے یا کفر کے قریب تر کر دیتا ہے، اللہ تعالیٰ ہمیں محفوظ رکھے" انتہی

"المجموع شرح المنہب" (4/69)

شہاب الدین ربلی رحمہ اللہ کہتے ہیں:

"مشائخ کے سامنے صرف سجدہ کرنے سے یہ لازم نہیں آتا کہ شیخ کی اسی طرح تعظیم کی جارہی ہے جیسے اللہ تعالیٰ کی تعظیم کی جاتی ہے، یعنی شیخ کو معبود سمجھ کر سجدہ کیا جائے، تاہم اگر شیخ

کے بارے میں ایسا نظریہ رکھے تو کفر ہوگا" انتہی

"نہایۃ المحتاج الی شرح المنہج" (1/122)

مصطفیٰ رحیبانی رحمہ اللہ کہتے ہیں:

"اگر عبادت کیلئے سجدہ کسی حکمران کو کیا جائے یا مردے کو سب کے ہاں متفقہ طور پر کفر ہے، اس کے بارے میں تمام مسلمانوں کا اتفاق ہے، جبکہ کسی مخلوق کو سلام کرتے ہوئے سجدہ

کرنا کبیرہ گناہوں میں سے ہے" انتہی

"مطالب آولی النہی" (278/6)

شوکانی رحمہ اللہ کہتے ہیں:

"[کفر یا شرک کا حکم لگانے کیلئے] ضروری ہے کہ سجدہ کرنے والا شخص مسجود کو رب مان کر سجدہ کرے، تو وہ شخص اللہ تعالیٰ کے ساتھ شرک کرنے والا ہوگا اور اللہ کے ساتھ کسی اور کو معبود

قرار دے گا۔

لیکن اگر صرف تعظیم کیلئے سجدہ کرے جیسے کہ بہت سے عجمی لوگ بادشاہوں کے پاس جا کر بادشاہ کی تعظیم کرتے ہوئے زمین کا بوسہ لیتے ہیں تو اس میں کوئی کفریہ بات نہیں ہے، یہ بات

سب کبار اہل علم کے ہاں معروف ہے کہ الزامی انداز میں کسی کی تکفیر کرنا قدموں کو راہ راست سے ڈگگانے کیلئے بہت ہی بڑا ذریعہ ہے؛ چنانچہ جو شخص اپنے دین کو خطرے میں ڈالتا ہے

وہ اپنا ہی نقصان کرتا ہے" انتہی

"السئل الجرار" (4/580)

شیخ محمد بن ابراہیم رحمہ اللہ کہتے ہیں:

"سلام کرتے ہوئے جھکنے سے مراد صرف سلام ہی ہو تو یہ حرام ہے اور اگر عبادت مقصود ہو تو پھر یہ کفر ہے" انتہی

"فتاویٰ و رسائل الشیخ محمد بن ابراہیم آل الشیخ" (1/109)

اسی طرح شیخ عبدالعزیز بن عبداللطیف رحمہ اللہ کہتے ہیں :

"یہ بات معروف ہے کہ ایسا سجدہ جس میں خضوع، انکساری اور اپنا سب کچھ اللہ کے سپرد کرنے کا اظہار ہو تو یہ ایک عبادت ہے، ایسے انداز سے سجدہ رسولوں کی متفقہ دعوت کے مطابق ہے، چنانچہ اگر اس طرح سے سجدہ کسی اور کیلئے کیا جائے تو یہ غیر اللہ کو اللہ تعالیٰ کے ساتھ شریک و ہم پلہ بنانے کے مترادف ہوگا۔

تاہم اگر کسی نے اپنے والد یا صاحب علم شخصیت وغیرہ کو سجدہ صرف تعظیم اور احترام کیلئے کیا تو یہ شرک سے نچلے درجے کا حرام کام ہے، لیکن اگر سجدے کا مقصود عاجزی انکساری اور خضوع و ناتوانی کا اظہار ہو تو یہ بھی شرک ہوگا" انتہی

"نواقض الایمان التولیۃ والعملیۃ" (ص: 278)

مزید کیلئے سوال نمبر: (8492)